



Да се издаде веднаш

8 февруари

Канцеларија за комуникации +389 (0)2 308-0446

Мобилен: +389 (0)70 367 547

Е-маил: bvelickovska@usaid.gov

<http://macedonia.usaid.gov>

СООПШТЕНИЕ ЗА МЕДИУМИ

U.S. and Open Society Institute Team Up to Build a New NGO Center in Prilep

Центарот за поддршка на невладините организации во Прилеп отвори нов објект на 7 февруари, при што дел од средствата за изградба на објектот беа обезбедени од страна на Американската Агенција за меѓународен развој (УСАИД), која што а дел Мисијата на САД во Македонија. Проектот се спроведе во соработка со Фондацијата Институт Отворено Општество - Македонија и општината Прилеп.

“Овој центар претставува место за средби на граѓаните кои што сакаат да бидат вклучени во процесот на донесување на одлуки и решавање на прашањата значајни за општината,” рече Мајкл Еди, Директор на канцеларијата на УСАИД за демократија и локално управување. “За спроведување на успешна децентрализација, потребно е да се слуша гласот на граѓаните и единиците на локалната самоуправа треба да бидат отворени за соработка. Сето ова постои во Прилеп и затоа УСАИД се горди што можат да помогнат да се изгради објект од цврста градба наменет за центарот за поддршка на невладините организации во Прилеп”.

Локалната самоуправа во Прилеп поднесе проект за реновирање на центарот за поддршка на невладините организации до Проектот за децентрализација на УСАИД, Фондот за добро општинско управување., Фондот постои за да им се помогне на општините во Македонија со проекти за подобрување на локалната заедница кои се однесуваат на новите одговорности кои со процесот на децентрализација се пренесени на општините. Новиот центар е изграден на државно земјиште, на местото каде што претходно постоеше една напуштена зграда. Центарот за поддршка на невладините организации во Прилеп функционира повеќе од пет години и делува на полето на развој и подобрување на односите на граѓанското општество помеѓу локалната самоуправа и невладиниот сектор. Новата зграда ќе се користи од страна на невладините организации од регионот од Прилеп за одржување на состаноци, работилници и семинари на теми кои се од локално значење.

БЕЛЕШКА ДО ИЗДАВАЧОТ:

Од 1993 година, американскиот народ преку УСАИД инвестираше во Македонија над 450 милиони долари. Во моментов се спроведуваат над 20 проекти во вредност од над 30 милиони долари. Овие проекти имаат за цел да ја поддржат транзицијата на Македонија кон пазарна економија и мултиетничко демократско општество. Тие содржат иницијативи

за забрзување на економскиот раст, развивање на демократски институции и едуцирање на граѓаните за потребите на модерната економија. УСАИД обезбедува економска и хуманитарна помош во повеќе од 100 земји. За повеќе информации, посетете ја следнива веб страница <http://macedonia.usaid.gov>.